

**சாராம்சம்:** இனிய குழந்தைகளே, ஸ்ரீமத்தைப் பின்பற்றித் தூய்மையாகுங்கள், அப்பொழுது நீங்கள் தம்மராஜின் தண்டனையில் இருந்து விடுவிக்கப்படுவீர்கள். வைரத்தைப் போலாகுவதற்கு, ஞானமிரித்தத்தைப் பருகி, நஞ்சைத் துறவுங்கள்.

**கேள்வி:** சத்தியயுக அந்தஸ்து என்ன அடிப்படையில் உள்ளது?

**பதில்:** அது தூய்மையின் அடிப்படையில் உள்ளது. நினைவில் நிலைத்திருந்து நிச்சயமாகத் தூய்மையாகுவீங்கள். தூய்மை ஆகுவதன் மூலமே நீங்கள் சற்கதி அடைவீர்கள். தூய்மை அடையாதவர்கள் தண்டனையை அனுபவம் செய்து, தங்கள் சொந்தச் சமயத்திற்குத் திரும்புவார்கள். நீங்கள் உங்கள் குடும்பத்துடன் வீட்டில் வாழலாம், ஆனால் சரூதாரிகள் எவரையும் நினைவு செய்யாதீர்கள். தூய்மையாக இருங்கள். நீங்கள் உயர்ந்ததோர் அந்தஸ்தைப் பெறுவீர்கள்.

**பாடல்:** உங்களைக் கண்டு கொண்டதால், நாங்கள் அனைத்தையும் கண்டுகொண்டோம். பூமி, ஆகாயம் அனைத்தும் எங்களுக்கே சொந்தம்.

ஓம் சாந்தி. கடவுள் சிவன் பேசுகின்றார். வேறு எவருமே கடவுள் என அழைக்கப்பட முடியாது. அசரீரியான ஒரேயொரு பரமாத்மாவாகிய பரமதந்தையே சிவபாபா என அழைக்கப்படுகின்றார். அவரே ஆத்மாக்கள் அனைவரதும் தந்தையாவார். முதலில், நாங்கள் அனைவரும் நிச்சயமாகச் சிவபாபாவின் குழந்தைகள் என்ற நம்பிக்கை உங்களுக்கு இருக்கவேண்டும். துன்ப நேரத்தில், மக்கள் கூவி அழைக்கிறார்கள்: ஓ பரமாத்மாவே, எங்களைக் காப்பாற்றுங்கள்! எங்களில் கருணை கொள்ளுங்கள்! அவர்களின் ஆத்மாக்களே பரமாத்மாவை நினைவு செய்கின்றார்கள் என்பதையேனும் அவர்கள் அறிந்து கொள்ளமாட்டார்கள். அவர் ஆத்மாக்களாகிய எங்களின் தந்தையாவார். இந்நேரத்தில், உலகம் தூய்மையற்ற ஆத்மாக்களினால் நிறைந்துள்ளது. அவர்கள் பாடுகின்றார்கள்: நாங்கள் சரூழிந்த பாவிகள், ஆனால் நீங்களோ முற்றிலும் விகாரமற்றவர்கள். எனினும் அவர்கள்; தங்களை அவ்வாறு கருதுவதில்லை. தந்தை விளங்கப்படுத்துகின்றார்: கடவுளே ஒரேயொரு தந்தை என நீங்கள் கூறுகின்றீர்கள். எனவே அது உங்கள் அனைவரையும் சகோதரர்கள் ஆக்குகின்றது. பின்னர் சரூரத்தைப் பொறுத்தவரையில் நீங்கள் அனைவரும் சகோதர சகோதரிகள். நீங்கள் சிவபாபாவின் குழந்தைகளும், பிரஹ்மபிதா பிரம்மாவின்; குழந்தைகளும் ஆவீர்கள். அந்த ஒரேயொருவர் உங்கள் எல்லையற்ற தந்தையும், ஆசிரியரும், குருவும் ஆவார். அவர் கூறுகின்றார்: நான் உங்களைத் தூய்மையற்றவர்கள் ஆக்குவதில்லை. நான் உங்களைத் தூய்மை ஆக்குவதற்கு வந்துள்ளேன், ஆனால் அது நீங்கள் என்னுடைய வழிகாட்டல்களை பின்பற்றும்பொழுது மாத்திரமே. இங்கே மனிதர்கள் அனைவரும் இராவணனின் கட்டகளைப் பின்பற்றுகின்றார்கள். தற்போது அனைவரிலும் ஐந்து விகாரங்கள் உள்ளன. தந்தை கூறுகின்றார்: குழந்தைகளே, இப்பொழுது விகாரமற்றவர் ஆகுங்கள், ஸ்ரீமத்தைப் பின்பற்றுங்கள்! எவ்வாறாயினும் இன்னமும் அவர்கள் விகாரங்களைத் துறக்கவில்லை. எனவே அவர்கள் சுவர்க்கத்தின் அதிபதிகள் ஆகுவதில்லை. அனைவரும் அஜாமிலைப் போல் பாவிகள் ஆகியுள்ளனர். இது துன்பக்குடலான இராவணனின் சமுதாயம் ஆகும். அத்துடன் அனைவரும் பெருமளவு துன்பத்தை அனுபவம் செய்கின்றார்கள். தந்தை வந்து, இராம இராச்சியத்தைத் உருவாக்குகின்றார். எனவே, இதுவே உண்மையான போர்க்களம் என்பதைக் குழந்தைகளாகிய நீங்கள் புரிந்து கொள்கின்றீர்கள். கூதையில் கடவுள் கூறுகின்றார்: காமமே மிகக்கொடிய எதிரி ஆகும். அதை வெற்றி கொள்ளுங்கள். எவ்வாறாயினும் அவர்கள் அதனை வெற்றி கொள்வதில்லை. இப்பொழுது தந்தை இங்கமர்ந்திருந்து உங்களுக்கு விளங்கப்படுத்துகின்றார்: ஆத்மாக்களாகிய நீங்கள், உங்கள் அங்கங்களினூடாகச் செவிமடுத்து, பின்னர் அதனை மற்றவர்களுக்குக் கூறுகின்றீர்கள். ஆத்மாவே நடக்கின்றார். நான் ஓர் ஆத்மா, நான் ஒரு சரூரத்தைத் ஏற்று ஒரு பாகத்தை நடிக்கின்றேன். எனினும் மனிதர்கள் ஆத்ம உணர்வில் இருப்பதற்குப் பதிலாகச் சரூர உணர்வுடையவர்கள் ஆகியுள்ளனர். தந்தை கூறுகின்றார்: இப்பொழுது ஆத்ம உணர்வுடையவர்கள் ஆகுங்கள். சத்தியயுகத்தில், நீங்கள் ஆத்ம உணர்வுடையவர்களாக இருந்தீர்கள், உங்களுக்கு பரமாத்மாவைத் தெரியாது. இங்கு நீங்கள் சரூர உணர்வில் இருப்பதுடன் உங்களுக்குப் பரமாத்மாவைத் தெரியாது. இதனாலேயே நீங்கள் சரூழிந்த நிலையை அடைந்துள்ளீர்கள். சரூழிவு என்றால் என்ன என்பதையேனும் மக்கள் புரிந்து கொள்வதில்லை. அதிகளவு செல்வத்தைக் கொண்டிருப்பவர்கள் தாங்கள் சுவர்க்கத்தில் இருப்பதாக நினைக்கின்றார்கள். தந்தை கூறுகின்றார்: அவர்கள் அனைவரும் ஏழைகள் ஆகுகின்றார்கள். ஏனெனில் விநாசம் இடம்பெறவேண்டும். விநாசம் இடம்பெறுவது நல்லது, அப்பொழுது நாங்கள் முக்தி தாமத்திற்குச் செல்வோம். ஆகவே இதனையிட்டு நீங்கள் சந்தோஷமாக இருக்க வேண்டும். நீங்கள் மரணிப்பதற்கு ஆயத்தங்கள் செய்கின்றீர்கள். மனிதர்கள் மரணிப்பதற்குப் பயப்படுகின்றார்கள். தந்தை எங்களை வைகுந்தத்திற்கு அழைத்துச் செல்வதற்குத் தகுதி வாய்ந்தவர்கள் ஆக்குகின்றார். தூய்மையற்றவர்கள் தொடர்ந்தும் தூய்மையற்ற உலகில் மறுபிறவிகளை எடுக்கிறார்கள். அவர்களில் எவருமே சுவர்க்கவாசிகள் அல்ல. தந்தை கூறுகின்றார்: தூய்மையாகுவதே பிரதான விடயம் ஆகும். தூய்மை ஆகாமல், உங்களால் தூய உலகிற்குச் செல்லமுடியாது. தூய்மைக்காகவே அப்பாவிகள் அடிக்கப்படுகின்றார்கள். அவர்கள் நஞ்சை அமிர்தம் எனக் கருதுகின்றார்கள். தந்தை கூறுகின்றார்: நான் ஞானமிரித்தத்தினால் உங்களை வைரம் போலாக்குகின்றேன். எனவே ஏன் நீங்கள் நஞ்சை அருந்தி, பெறுமதியற்ற சிப்பிகளைப் போலாகுகின்றீர்கள்? அரைக் கல்பமாக நீங்கள் நஞ்சைப் பருகி வந்தீர்கள். இப்பொழுது எனது

அறிவுறுத்தலுக்குக் கீழ்ப்படியுங்கள். இல்லாவிட்டால் தர்மராஜிடமிருந்து தண்டனை கிடைக்கும். லௌகீகத் தந்தையும் கூறுகின்றார்: குழந்தைகளே, குடும்பத்தின் பெயருக்கு அவதூறை ஏற்படுத்தும் செயல்களைச் செய்யாதீர்கள். எல்லையற்ற தந்தை கூறுகின்றார்: ஸ்ரீமத்தைப் பின்பற்றித் தூய்மையாகுங்கள். நீங்கள் காமச் சிதையில் அமர்ந்தார்களானால், மேலும் அவலட்சணம் ஆகுவீர்கள். இப்பொழுது நீங்கள் ஞானச்சிதையில் அமர்த்தப்பட்டு, அழகாக்கப்படுகின்றீர்கள். காமச்சிதையில் அமர்வதினால் உங்களால் சுவர்க்கத்தைக் காண முடியாது. இதனாலேயே தந்தை கூறுகின்றார்: இப்பொழுது ஸ்ரீமத்தைப் பின்பற்றுங்கள்! தந்தை குழந்தைகளுடன் மாத்திரம் பேசுகின்றார். தந்தை சுவர்க்க ஆஸ்தியை உங்களுக்குக் கொடுப்பதற்கு வந்துள்ளார் என்பதைக் குழந்தைகளாகிய நீங்கள் மாத்திரமே அறிவீர்கள். கலியுகம் முடிவடைய உள்ளது. தந்தையின் ஸ்ரீமத்தைப் பின்பற்றுபவர்கள் மாத்திரமே சற்கதியை அடைவார்கள். அவர்கள் தூய்மையாகாவிட்டால், தண்டனையை அனுபவம் செய்து, தங்கள் சொந்தச் சமயத்திற்குத் திரும்புவார்கள். பாரதவாசிகளே சுவர்க்கவாசிகளாக இருந்தார்கள். அவர்கள் இப்பொழுது தூய்மையற்றவர்கள் ஆகிவிட்டார்கள். அவர்களுக்குச் சுவர்க்கத்தைப் பற்றியேனும் தெரியாது. தந்தை கூறுகின்றார்: நீங்கள் என்னுடைய வழிகாட்டல்களைப் பின்பற்றாது, அதற்குப் பதிலாக, மற்றவர்களுடைய வழிகாட்டல்களைப் பின்பற்றி விகாரத்தில் ஈடுபட்டால், நீங்கள் மரணிப்பீர்கள். பின்னர் நீங்கள் சுவர்க்கத்திற்கு இறுதியில் சென்றாலும், உங்கள் அந்தஸ்து மிகக் குறைவானதாகவே இருக்கும். இப்பொழுது செல்வந்தர்களாக இருப்பவர்கள் ஏழைகள் ஆகுவார்கள். இப்பொழுது இங்கே ஏழையாக இருப்பவர்கள் அங்கே செல்வந்தர்கள் ஆகுவார்கள். தந்தை ஏழைகளின் பிரபு ஆவார். அனைத்தும் தூய்மையிலேயே தங்கியுள்ளது. தந்தையுடன் யோகம் செய்வதால் நீங்கள் தூய்மையாகுவீர்கள். தந்தை குழந்தைகளுக்கு விளங்கப்படுத்துகின்றார்: நான் உங்களுக்கு இராஜயோகம் கற்பிக்கின்றேன். நான் உங்கள் வீட்டையும், குடும்பத்தையும் துறக்கச் செய்வதில்லை. உங்கள் குடும்பத்துடன் வீட்டில் இருங்கள், ஆனால் விகாரத்தில் ஈடுபடாதீர்கள். அத்துடன் சரூபதாரிகள் எவரையும் நினைவு செய்யாதீர்கள். இந்நேரத்தில் அனைவருமே தூய்மையற்றவர்கள், ஆனால் சத்தியயுகத்தில் தூய தேவர்கள் இருந்தார்கள். இப்பொழுது அவர்களுமே தூய்மையற்றவர்கள் ஆகிவிட்டனர். நீங்கள் மறுபிறவியை எடுப்பதன் மூலம் இப்பொழுது உங்கள் இறுதிப் பிறவியை அடைந்துள்ளீர்கள். நீங்கள் அனைவரும் பார்வதிகள். இப்பொழுது தந்தையாகிய அமரத்துவப் பிரபு, உங்களை அமரத்துவ உலகின் அதிபதிகள் ஆக்குவதற்கு அமரத்துவக் கதையைக் கூறுகின்றார். ஆகவே இப்பொழுது அமரத்துவப் பிரபுவாகிய தந்தையை நினைவு செய்யுங்கள். நினைவின் மூலமே உங்கள் பாவங்கள் அழிக்கப்படும். சிவனோ சங்கரோ பார்வதியோ மலைபில் அமர்ந்திருக்கின்றார்கள் என்றில்லை. இவை அனைத்தும் பக்தி; மார்க்கத்தில் தடுமாறுவதாகும். அரைச்சக்கரமாக நீங்கள் பெருமளவு தடுமாறினீர்கள். இப்பொழுது பாபா கூறுகின்றார்: நான் உங்களைச் சுவர்க்கத்துக்கு அழைத்துச் செல்வேன். அங்கே, சத்தியயுகத்தில் சந்தோஷத்தைத் தவிர வேறு எதுவும்; இல்லை. நீங்கள் தடுமாறுவதுமில்லை வீழ்வதுமில்லை. தூய்மையாக இருப்பதே பிரதான விடயமாகும். பெருமளவு வன்முறை இங்கு நிகழும்; போது, பாவக்கலசம் நிறைந்துவிடுவதால் விநாசம் இடம் பெறும். இப்பொழுது ஒரு பிறவிக்குத் தூய்மையாகுங்கள். நீங்கள் தூய உலகின் அதிபதிகள் ஆகுவீர்கள். எவ்வாறாயினும் இது ஸ்ரீமத்தைப் பின்பற்றுபவர்களுக்கே பொருந்தும். முன்னைய சக்கரத்தில் ஸ்ரீமத்தைப் பின்பற்றாதவர்கள், இப்பொழுது அதனைப் பின்பற்றமாட்டார்கள், அத்துடன் ஓர் அந்தஸ்தையும் கோரமாட்டார்கள். நீங்கள் ஒரேயொரு தந்தையின் குழந்தைகள். உங்களுக்குள் நீங்கள் சகோதர சகோதரிகள் ஆவீர்கள். எவ்வாறாயினும் தந்தைக்குச் சொந்தமான பின்னர் நீங்கள் வீழ்ந்தால், நீங்கள் நரகத்தின் ஆழத்திற்குச் செல்வதுடன், இன்னமும் அதிகளவுக்குப் பாவாத்மா ஆகுவீர்கள். இது கடவுளின் அரசாங்கமாகும். எனது வழிகாட்டல்களைப் பின்பற்றி நீங்கள் தூய்மையாக விட்டால், தர்மராஜிடமிருந்து மிகக் கடுமையான தண்டனை கிடைக்கும். பிறவிபிறவியாக என்னென்ன பாவங்களை நீங்கள் செய்தார்களோ அதற்கான தண்டனையை நீங்கள் அனுபவம் செய்ய வேண்டும். இந்த முறையில் கணக்குகளும் தரக்கப்படும். நீங்கள் உங்கள் பாவங்களை யோகசக்தியினால் எரிக்க வேண்டும் அல்லது மிகக் கடுமையான தண்டனை இருக்கும். பல பிரம்மகுமாரர்களும் குமாரிகளும் இருக்கின்றார்கள் அவர்கள் அனைவரும் தூய்மையாக இருக்கின்றார்கள். அவர்கள் பாரதத்தைச் சுவர்க்கமாக்குகின்றார்கள். நீங்கள் சிவசக்தி, பாண்டவ சேனை, கோபகோபியரும் இதனுள் அடங்குவார்கள். கடவுள் உங்களுக்குக் கற்பிக்கின்றார். இலக்ஷ்மியும் நாராயணனும், “இறைவியும் இறைவனும்” என அழைக்கப்படுகிறார்கள். கடவுள் நிச்சயமாக ஓர் ஆஸ்தியை அவர்களுக்குக் கொடுத்திருக்க வேண்டும். கடவுள் மாத்திரமே வந்து உங்களைத் தேவர்கள் ஆக்குகின்றார். சத்தியயுகத்தில், அரசர், அரசி, பிரஜைகள் இருந்தனர். அவர்கள் அனைவரும் மேன்மையானவர்கள். இப்பொழுது இது இராவண இராச்சியம் ஆகும். இராம இராச்சியத்திற்கு நீங்கள் செல்ல வேண்டுமானால், இராமருடைய வழிகாட்டல்களைப் பின்பற்றித் தூய்மையாகுங்கள். இராவணனின் கட்டளைகளைப் பின்பற்றியதால், நீங்கள் சரூபிந்தவர்கள் ஆகினீர்கள். நினைவுகூரப்படுகிறது: சிலரது செல்வம் நிலத்திற்கடியில் புதைக்கப்படும், மற்றவர்களுடையது கொள்ளையிடப்படும். மக்கள் தங்கத்தை நிலத்திற்கடியிலோ, சுவர்களிலோ மறைத்து வைக்கின்றார்கள். அவர்கள் திடீரென மரணித்தால், அனைத்தும் அங்கேயே இருக்கும். விநாசம் இடம்பெற வேண்டும். பூமியதிர்ச்சி போன்றவை நிகழும் போது, அந்நேரத்தில் பெருமளவில் திருடர்கள் தோன்றுகிறார்கள். பிரபுவும், அதிபதியுமான தந்தை, இப்பொழுது உங்களைத் தனக்குரியவர் ஆக்குவதற்கும், உலகின் அதிபதிகள் ஆக்குவதற்கும் வந்துள்ளார். இந்நாட்களில், ஓய்வு ஸ்திதியில் உள்ள மக்களும் விகாரமின்றி வாழ முடியாதுள்ளனர். அவர்கள் முற்றிலும் தமோபிரதானாகி உள்ளார்கள். அவர்கள் தந்தையை இனங்கண்டு கொள்வதும் இல்லை. தந்தை கூறுகின்றார்: நான் உங்களைத் தூய்மையாக்குவதற்கு வந்துள்ளேன். நீங்கள் விகாரத்தில் ஈடுபட்டால், மிகக் கடுமையான தண்டனை கிடைக்கும். நான் உங்களைத் தூய்மையாக்குவதற்கும், தூய உலகை ஸ்தாபிப்பதற்கும் வந்துள்ளேன். நீங்கள் தூய்மையற்றவர்கள் ஆகித் தடைகளையும் ஏற்படுத்துகின்றீர்கள். நீங்கள் சுவர்க்கத்தைப் படைப்பதில் தடைகளை ஏற்படுத்துகின்றீர்கள். எனவே மிகக் கடுமையான தண்டனை இருக்கும். நான்

உங்களை சுவர்க்கவாசிகள் ஆக்குவதற்கு வந்துள்ளேன். நீங்கள் விகாரத்தைத் துறக்காவிட்டால், தர்மராஜிடமிருந்து பெருமளவு தண்டனையை அனுபவிக்க வேண்டியிருக்கும். பின்னர் நீங்கள் விரக்தியில் கதறி அழுவீர்கள். இது இந்திர சபையாகும். ஞான தேவதைகளின் கதையும் உள்ளது. ஒரு தூய்மையற்றவர் இந்த ஒன்றுகூடலுக்கு அழைத்து வரப்பட்டபோது, அந்த அதிர்வு உணரப்பட்டது. இந்த ஒன்றுகூடலில் தூய்மையற்ற எவரும் அமருவதற்கு அனுமதிக்கப்பட மாட்டார்கள். தூய்மைக்கான ஒரு சத்தியத்தை எடுக்காமல் எவரும் இங்கமர்வதற்கு அனுமதிக்கப்படமாட்டார்கள். இல்லாவிட்டால், அத்தகையவரை அழைத்து வருபவரும் குற்றம் சாட்டப்படுவார். தந்தை அனைத்தையும் அறிவார். ஆகவே உங்களில் யாராவது அத்தகைய நபர்களை அழைத்து வந்தாலும், அவர் கற்பித்தல்களைக் கொடுக்கின்றார். சிவபாவை நினைவு செய்வதனால், ஆத்மா சுத்தமும் தூய்மையும் ஆகுவதுடன் சூழலும் மௌனம் நிறைந்ததாகுகின்றது. தந்தை இங்கமர்ந்திருந்து தன்னுடைய அறிமுகத்தைக் கொடுக்கின்றார்: நான் உங்கள் தந்தை. நான் 5000 வருடங்களுக்கு முன் செய்ததைப் போன்று, உங்களை மனிதர்களில் இருந்து தேவர்கள் ஆக்குவதற்காக வந்துள்ளேன். எல்லையற்ற தந்தையிடம் இருந்து, உங்கள் ஆஸ்தியான எல்லையற்ற சந்தோஷத்தைக் கோருங்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கின்றார்.

#### தாரணக்கான சாராம்சம்:

1. யோகசக்தியினால், உங்கள் பாவக்கணக்குகளைத் தூர்த்துவிடுங்கள், ஆத்மாவைத் தூய்மை ஆக்குவதுடன், சுத்தமாக்கி, சூழலையும் அமைதி நிறைந்ததாகுங்கள்.
2. தந்தையின் ஸ்ரீமத்தைப் பின்பற்றுவதுடன், முழுமையாகத் தூய்மையாகுவதற்குச் சத்தியம் செய்யுங்கள். விகாரங்களின் செல்வாக்கிற்கு உள்ளாகி, சுவர்க்கத்தை உருவாக்குவதற்கு ஒரு தடையாகாதீர்கள்.

**ஆசுவாதம்:** உங்கள் சிறப்பியல்பின் சம்ஸ்காரங்களை உங்கள் சுபாவமாக மாற்றுவதன் மூலம், சாதாரணமாக இருப்பதை முடித்து, மரணித்து வாழ்வீர்களாக.

ஒருவருடைய சுபாவம் எப்படியோ அது இயல்பாகவே தொழிற்படும். நீங்கள் அதனையிட்டு சிந்திக்கவோ அல்லது எதையும் செய்யவோ தேவையில்லை. அதே போன்று உங்கள் சிறப்பியல்பின் சமஸ்காரம் உங்கள் சுபாவம் ஆகட்டும். அத்துடன் இந்த ஆத்மாவின் சுபாவம் அந்தச் சிறப்பியல்பைக் கொண்டது என ஒவ்வொருவருடைய உதட்டிலிருந்தும் மனதிலிருந்தும் வெளித்தோன்றட்டும். உங்கள் சாதாரண செயல்கள் முடிவடையும் போது நீங்கள் மரணித்து வாழ்கிறீர்கள் எனக் கூறப்படும். நீங்கள் சாதாரணமாக இருப்பதில் இருந்து மரணித்து உங்கள் சிறப்பியல்புடன் வாழ்கிறீர்கள். உங்கள் எண்ணங்களிலேனும் சாதாரணமான எதனையும் கொண்டிராதீர்கள்.

**சுலோகம்:** சக்திவாய்ந்த ஆத்மா ஏதோவொரு வழிமுறையால் வீணான அனைத்தையும் முடிப்பவர் ஆவார்.

#### ---ஓம் சாந்தி---

----- ஓம் சாந்தி -----

சர்கார் முரளிகளிலிருந்து கஃதையின் கடவுள் என்பதற்கான கருத்துக்கள் - பாகம் 4

1. மன்மனாபவ, மத்தியாஜிபவ—கஃதையில் சில வார்த்தைகள் மிகச்சரியானவை. ஏனெனில் தந்தை இப்பொழுது உங்களுக்குக் கொடுக்கும் ஞானம் மறைந்து விடும். கஃதை ஞானத்தினூடாக ஸ்ரீகிருஷ்ணர் தனது அந்தஸ்தை அடைந்தார் என்பதை எவரும் அறியமாட்டார்.

2. சத்தியயுகத்தில் தேவர்களின் இராச்சியம் இருந்த போது அங்கு வேறெந்த சமயமும் இருக்கவில்லை. அந்நேரத்தில் சனத்தொகை வெகு குறைவாகவே இருந்தது. எனவே கஃதை ஞானத்தைப் பெற்றதும், விநாசம் நிச்சயமாக இடம் பெற வேண்டும். இதனாலேயே மகாபாரதப் போர் நினைவு கூரப்படுகிறது. அனைத்து மாற்றமும் இதில் இடம் பெறவேண்டும். கலியுகத்தின் பின்னர் சத்தியயுகம் வரவேண்டும்.

3. இது இப்பொழுது மகாபாரதத்தின் சகாப்தம் (நசய) எனக் கூறப்படுகிறது. எனவே கடவுளும் நிச்சயமாக இங்கேயே இருக்க வேண்டும். அது கிருஷ்ணராக இருக்க முடியாது. கிருஷ்ண ஆத்மா கஃதை ஞானத்தினூடாகவே இராச்சியத்தைப் பெற்றார். எனவே கஃதை தாய் ஆவார். இதனூடாக நீங்கள் தேவர்கள் ஆகுகிறீர்கள். எனவே கஃதை ஞானத்தினூடாக இராஜ்யோகத்தைக் கற்று அவ்வாறு ஆகினார்.

4. ஒரேயொரு பரமாத்மாவாகிய பரமதந்தையே தூய்மையாக்குபவர் என அழைக்கப்படுகிறார். அனைவரும் அவரையே கூவி அழைக்கிறார்கள். கிருஷ்ணர் ஒருபோதும் தூய்மையாக்குபவர் என நினைவு கூரப்படுவதில்லை. கிருஷ்ண ஆத்மா சத்தியயுகத்தில் இருந்தார். பின்னர் பல வடிவங்களை ஏற்றுக் கொண்டார். இப்பொழுது தமோபிரதான் ஆகிவிட்டார். அவர் மீண்டும் ஒருமுறை சதோபிரதான் ஆகுவார் என்பதை இப்பொழுது நீங்கள் அறிவீர்கள்.

5. கடவுள் சிவன் பேசுகிறார். சிவன் மாத்திரமே கடவுள் என அழைக்கப்படுகிறார். கடவுள் ஒருவரே ஆவார். கிருஷ்ணர் ஒரு குழந்தையாவார், தந்தையே ஞானத்தைப் பேசுவார் ஆவார். தந்தைக்குப் பதிலாக குழந்தையின் பெயரைப் புகுத்தியது மிகப் பெரிய தவறாகும். பின்னர் அவர்கள் கிருஷ்ணரின் தெய்வீக லீலைகள் போன்றவற்றைக் காட்டியுள்ளார்கள். தந்தை கூறுகிறார்: தெய்வீக லீலைகள் கிருஷ்ணருடையது அல்ல. நினைவு கூரப்படுகிறது: ஓ கடவுளே உங்கள் தெய்வீக லீலைகள் தனித்துவமானது. எனவே தெய்வீக லீலை என்பது ஒரேயொருவருடையது மாத்திரமேயாகும்.

6. சிவபாபாவின் புகழ் தனித்துவமானது. அவர் என்றென்றும் தூய்மையானவர், ஆனால் அவர் ஒரு தூய சரூரத்தில் பிரவேசிக்க முடியாது. தூய்மையற்ற உலகிற்கு வந்து அனைவரையும் தூய்மை ஆக்குமாறு அவர் அழைக்கப்படுகிறார். எனவே தந்தை கூறுகிறார்: நான் தூய்மையற்ற உலகில் ஒரு தூய்மையற்ற சரூரத்தில் பிரவேசிக்க வேண்டும். கிருஷ்ணரின் பல பிறவிகளின் இறுதிப் பிறவியில் நான் வந்து இவருடைய சரூரத்தில் பிரவேசிக்கின்றேன்.

7. சமயநூல்களில் ஸ்ரீகிருஷ்ணர் சுயதரிசன சக்கரத்துடன் காட்டப்பட்டுள்ளார். அத்துடன் அவர் அக்ஷர், பக்ஷர் போன்ற அசுரர்களைக் கொன்றதாகவும் காட்டியுள்ளார்கள். இராமர் அம்பு வில்லுடன் காட்டப்பட்டுள்ளார். அவர்களின் புகழ் அஹிம்சாவாதியாகக் காட்டப்பட்டபோதிலும் இரண்டு தேவர்களும் வன்முறையாகக் காட்டப்பட்டுள்ளனர். அவர்கள் காமவானை உபயோகிப்பதும் இல்லை. கோபம் கொள்வதும் இல்லை. அவர்கள் விகாரமற்ற தேவர்கள் (இறைவன், இறைவிகள்). இதனாலேயே கிருஷ்ணர் மயில் இறகு கிரூடத்துடன் காட்டப்பட்டுள்ளார்.

8. கிருஷ்ணரை உருத்திரன் என அழைக்க முடியாது. கிருஷ்ணர் விநாசத்தைத் தூண்டுவதில்லை. படைத்தல், அழித்தல், காத்தல் ஆகிய மூன்று செயற்பாடுகளும் கடவுளாலேயே தூண்டப்படுகிறது. ஏனெனில் பின்னர் அவர் அதற்காகக் குற்றம் சாட்டப்படுவார். ஆவர் தானாகவே எதனையும் செய்வதில்லை. அவர் கரன் கரவன்ஹார் (அவரே செய்பவரும் ஏனையோரையும் செய்யத் தூண்டுவவரும்)

9. “கடவுள் பேசுகிறார்” என நூங்கள் கிருஷ்ணரையிட்டு கூறமுடியாது. அவர் தெய்வீகக் குணங்களைக் கொண்ட ஒரு மனிதர். கூறப்படுகிறது. தேவதர்மம் (நநவைனைஅ). அது இப்பொழுது இல்லை. அது ஸ்தாபிக்கப்படுகிறது. பிராமணர்களாகிய நூங்கள் இப்பொழுது தேவதர்மத்திற்குரியவர்கள் ஆகுகிறார்கள்.

10. தேவர்களின் நிழல்கூட இந்தத் தூய்மையற்ற உலகில் விழ (கயடட) முடியாது. தேவர்களால் இங்கு வரமுடியாது. அவர்களுக்கு ஒரு புதிய உலகம் தேவைப்படுகிறது. அவர்கள் இலக்ஷ்மியை வரவழைக்கும் போதும் அவர்கள் தங்கள் வீடுகளை பெருமளவு சுத்தம் செய்கிறார்கள். உலகம் சுத்திகரிக்கப்படும் போது அதாவது பழைய உலகம் அழிக்கப்படும் போது தேவர்கள் இப்பூமிக்கு வருவார்கள்.

- ஓம் சாந்தி -